



### د پیل خبرې

په وروستیو وختونو کې د پښتو ژبې د بډاینې لپاره هڅې شوې او تر ډېره بریده په هر اړخ کې د پرمختګ په لور ګامونه اخلي. په دې لړۍ کې موږ هم د یوه څاڅکې په اندازه برخه واخیسته او د نوې ټکنالوجي په برخه کې مو د مایکروسافت ویندوز پروګرام په اړه ځینې مطالب په لنډ ډول چمتو کړل.

تر خپل وس او توان پورې مې د لفظي ستونزو په له منځه وړلو کې هڅه کړې. دغه تیار شوی لارښود به له تېروتنو سره ځکه مل وي، چې د زده کوونکو د فشارونو او بیا بیا غوښتنو له امله مې د ګوتو په شمار ورځو کې چمتو کړ. په همدې هیله چې پښتانه وروڼه او خويندې به ترې ګټه واخلي. د تېروتنو په صورت کې بښنه راته وکړئ او سالیمنې نیوکې مه راڅخه سپمؤ.

په درنښت

وکیل احمد تراږي

اسلامي تمدن پلازمېنه - غزنی

Ketabton.com



## کمپیوټر

کمپیوټر څه شی دی؟

**Definition:** Computer is taken from a Latin word *compute* which means Calculation.

تعریف: د کمپیوټر کلیمه له لاتیني کلیمې Compute څخه اخیستل شوې چې د حساب کولو په مانا ده. او د Computer کلیمه د حساب کوونکې په مانا ده.

په لومړي ځل کمپیوټر د حساب کولو لپاره جوړ شو. خو نننۍ کمپیوټر ډېر پرمختللی دی او ژوند ډېر گران کارونه یې اسانه کړي. ددې تر څنګ کمپیوټر ته یو برېښناييز ماشین ویلای شو. چې د Data یا معلوماتو د ساتلو، انتقالولو او اداره کولو وړتیا لري.





### مایکروسافت ویندوز (MS Windows)

ویندوز (Windows): ویندوز د مایکروسافت له کورنۍ څخه ده او تر ټولو مهم عامل سیستم دی. ویندوز له هغه اپریټینګ سیستم څخه عبارت ده چې کمپیوټر کار او فعالیت ته چمتو کوي. مایکروسافت ویندوز یو ګرافیکي سیستم دی چې په هغه کې کولی شو تر یوه زیات پروګرامونه خلاص او وکاروو چې دغه عمل د ملټي ټسکینګ (Multy Tasking) په نامه یادېږي.

عامل سیستم په څو ورژنونو (Versions) کې وړاندې شوي ده. لکه: ویندوز ۹۵، ویندوز ۹۷، ویندوز ۹۸، ویندوز ۲۰۰۰، ویندوز ایکس پی (Windows XP)، ویندوز ویسټا (Windows Vista)، ویندوز سیون (Windows 7)، ویندوز ایت (Windows 8) او داسې نور دي. له پورتنیو ورژنونو څخه په اوسني عصر کې تر ټولو کارنده ورژن ویندوز سیون (Windows 7)، ویندوز ایت (Windows 8) دی چې د شخصي کمپیوټرونو لپاره ډیر د استعمال وړ دي.




په مایکروسافت ویندوز کې ځینې کوچني پروګرامونه هم شتون لري چې هر یو یې یوه ځانګړې دنده سرته رسوي. لکه: وورډ پډ (WordPad)، پینټ (Paint) او داسې نور.



**Desktop:** کله چې مایکروسافت ویندوز خلاص کړو د مایکروسافت ویندوز لومړنۍ صفحه چې د ډیسکتاپ په نامه یادېږي را څرگندېږي. په ډیسکتاپ کې کوچني تصویرونه واقع دي چې دغه تصویرونه د ایکن (Icon) په نامه یادېږي.



ایکن (Icon): په دریو برخو ویشل شوی:



1) مختصر امر یا (Shortcut): د یوه پروگرام په لنډه طریقه خلاصولو ته شارټکټ ویل کېږي.



- (2) دوسیه یا (Folder): د فایلونو یا پروگرامونو مجموعه ده چې په کمپیوتر کې ثبت ده او په منظم ډول په کمپیوتر کې ځای پر ځای شوی.
- (3) فایل یا (File): د پروگرام تر ټولو کوچنۍ برخه ده.

تسکبار (Taskbar): د سکرین لاندنۍ حصه ده چې په هغه کې په لنډ ډول ځینې پروگرامونه خلاصولی شو او په درې ډوله ویشل شوی: Notification Area ، Quick Lunch او Start Button.



د ایکن خلاصول (Open): په ایکن دوه ځله کلیک کوو ، یا هم په هماغه ایکن د موس شې کلیک کوو او وروسته د Open افشن ته فشار ورکوو ایکن خلاصیږي.

د ایکن پاکول (Delete): په ایکن باندې شې کلیک کول ، وروسته د Delete په افشن کلیک کول او ورپسې چې کله د Yes افشن کلیک کړو ایکن له منځه ځي.

کاپي کول یا (Copy): که وغواړو یو پروگرام یا ایکن دوه ځایه کاپي کړو ، یعنې په خپل اصلي ځای کې هم پاته شي او بل ځای ته یې هم ولیږو نو د خپلي خوشي وړ په ایکن باندې شې کلیک کوو او ورپسې Copy انتخابوو.

قطع کول یا (Cut): که وغواړو یو ایکن یا پروگرام له یوه ځایه څخه بل ځای ته انتقال کړو یعنې په هغه صورت کې چې پخپل اصلي ځای کې پاته نشي او بل ځای ته یې ولیږو نو په نوموړي ایکن شې کلیک کوو او د cut افشن انتخابوو او د خوشي وړ ځای ته یې لیږلی شو.


چسپول یا Paste: کاپي شوی یا کټ شوی پروگرام یا ایکن د خپلي خوشي وړ ځای ته لیږلو ته Paste وایي.






## ځينې کمپيوټري اصطلاحات

زما کمپيوټر يعنې (My Computer): د کمپيوټر اصلي دوسيه ده چې د کمپيوټر ټول معلومات پکې ځای پر ځای شوي ، يعنې هرڅه چې په (حافظه ، هارډيسک ، سي ډي يا فلاپي) کې موجود دي له دې طريقې څخه يې کولای شو خلاص کړو. او همدا رنگه له دې لاري کولای شو معلومات له سي ډي څخه حافظې ته او له حافظې څخه سي ډي ته انتقال کړو .




زغاله دانۍ (Recycle Bin): کوم فایلونه چې له منځه تللي وي په دغه محل کې ځای پر ځای کېږي . يعنې Recycle Bin د زغاله دانۍ حيثيت لري ، کله يې دا ده چې کوم فایلونه موږ ډليټ کړي وي وروسته هغه ته اړتيا پيدا شي کولای شو هغه د Recycle Bin له لاري خپل اصلي ځای ته انتقال کړو او کوم فایلونه يا ډليټ شوي مواد چې مو پکار نه وي له دې ځايه يې له منځه وړلی شو.





**Run:** کله چې موږ وغواړو یو فایل یا پروګرام خلاص کړو او لنډه طریقه یې د ډیسکتاپ له لارې وجود ونه لري، نو کولای شو نوموړی پروګرام د Run له لارې خلاص کړو. یعنې لومړی د هغه پروګرام نوم پکې لیکو او ورسپې د OK د افشن پواسطه کولی شو چې هماغه پروګرام خلاص کړو.




څېړل او پلټل (**Search**): که چیرې د یوه فایل موقعیت راته معلوم نه وي ددې افشن پواسطه کولای شو د هغه نوم په کمپیوټر کې سرچ کړو او ویې پلټو. په دغه محل کې که هر ډول ذخیره شوی فایل وغواړو د هغه نوم ورکولای شو او پیدا کولای یې شو.

مایکروسافت (**Microsoft**): یوه امریکایي کمپنۍ ده چې سافت وېر او هارډوېر تولیدوي او بازار ته یې عرضه کوي.

د رڼا کړکۍ (**Windows**): لغوي معنا یې کړکۍ ده خو دلته هغه سیستم ته وايي چې کمپیوټر فعالیت ته چمتو کوي.

**WordPad:** د دغه پروګرام لغوي معنا کلمه ده خو دلته د وینډوز یو پروګرام ده چې د لیکلو لپاره کارول کېږي. او همدارنګه د متني فایلونو د رامنځ ته کولو او سمون لپاره هم کارول کېږي.


Start → All Programs → Accessories → WordPad





**MS Paint:** د دغه پروگرام لغوي معنا رنگ کول دي خو دلته د ویندوز یو پروگرام ده چې د رسامي لپاره کارول کیږي. دا پروگرام د تصویري فایلونو د تصحیح او او را منځ ته کولو لپاره کارول کیږي.

Start → All Programs → Accessories → Paint




**Notepad:** لغوي معنا یې د یادداشت کتابچه ده خو دلته د ویندوز یو پروگرام ده چې د فورمولونو د لیکلو او متن د لیکلو لپاره کارول کیږي.

**Network:** لغوي معنا یې شبکه ده چې دلته د څو کمپیوټرونو د ارتباطاتو د تنظیم دنده پر غاړه لري.

**User:** لغوي معنا یې استفاده کوونکی ده ، چې دلته په هغه چا پوري اړه لري څوک چې کمپیوټر استفاده کوي.

د کمپیوټر د بندیدلو یا قلف کولو طریقي



لکه څنګه چې یې په شکل کې گورئ موږ د کمپیوټر د بندولو لپاره په Start Menu کې بېلابېلې د بندیدلو طرقي لرو.



هره طریقه په لاندې ډول تشریح کوو:

Lock: د بندولو په مانا ده چې زموږ کمپیوټر قلف کوي ، خو په user کې چې کوم پروگرام خلاص وي هغه نه بندېږي.

Switch User: که چیرته موږ په خپل کمپیوټر کې مختلف Accounts (حسابونه) ولرو او وغواړو یوه بل Account (حساب) ته دننه شو له دې لارې کولای شو. خو په مخکیني حساب کې چې کوم پروگرام خلاص وي هغه نه بندېږي.

Sign out یا Log off: که چیرته موږ په خپل کمپیوټر کې مختلف اکاؤنټونه ولرو او وغواړو یوه بل اکاؤنټ ته دننه شو له دې لارې کولای شو خو په مخکیني اکاؤنټ کې چې کوم پروگرام خلاص وي هغه بندېږي.

Sleep/ Hibernate: کله چې موږ په کمپیوټر ډېر کار وکړو او وغواړو چې خپل کمپیوټر ته استراحت ورکړو له دې طریقه استفاده کولای شو. خو په user کې چې کوم پروگرامونه خلاص وي هغه نه بندېږي.


Full Shut Down: له دې طریقه کولای شو خپل کمپیوټر په بشپړ توګه بند کړو ، او په کومو پروگرامونو کې چې کار کوو او یا چالان وي په مکمل ډول یې بندوي.

Restart: که چیرته زموږ کمپیوټر مصروفه شوی وي او موږ وغواړو چې خپل کمپیوټر تازه کړو له دې لارې کولای شو. یعنې کمپیوټر په بندېږي او بیرته په اتومات ډول په خپله چالانېږي.




## Control Panel (کنترول پینل)

**Control Panel:** معنا يې د پروزو تنظیمول دي خو دلته د ویندوز یوه اساسي دوسیه او مهم پروگرام دی چې د کمپیوتر د پروزو او مفروضاتو د تنظیم او کنترول لپاره کارول کیږي.



کنترول پینل د ویندوز د پروگرام ډېره برخه تشکیلوي. په دغه مهمې ټولګې کې ځینې مهم کمانډونه شامل دي. هر یو به په لاندې ډول له تصویرونو او لنډو تشریحاتو سره تر څیرني لاندې ونیسو:





**:Action Center**

دغه کمانډ د کمپیوتر په ویندوز کې د اړتیا وړ ستونزه راته په گوته کوي. لکه: د Antivirus اړتیا، د Windows Update اړتیا یا د Windows Backup اړتیا.




که چیرته موږ په Change Action Center Settings کې لاندنې کمانډونه له مارک یا انتخاب څخه ایستلي وي ، موږ نشو کولای چې د خپل ویندوز د اړتیا وړ ستونزه وگورو.




### :Administrative Tools


د کمپیوټر د پروزو او نورو تنظیماتو لپاره کارول کیږي. کله چې دغه کمانډ open کړو ، موږ له Computer Management سره مخامخ کیږو. دغه کمانډ د کمپیوټر د بیلابیلو پروزو تنظیمات ، ډرایونو جوړول ، اکاونټ جوړولو او داسې نورې دندې په غاړه لري.



✓ د Local Users and Groups په سبب کولای شو ، ځان یا بل چاته user account جوړ کړو ، پاسورډ ورکړو ، فعاله یا غیر فعاله یې کړو.




✓ د Device Manager په سبب کولی شو په کمپیوټر کې نصب شوې پرزې فعاله یا غیر فعاله کړو. لکه: CD Driver ، Mouse ، Keyboard ، USB ، Sound System ، Battery او داسې نور.






✓ د Disk Management یا  Disk Management په سبب کولای شو د خپل هارډیسک اندازه وگورو ، همدارنگه د کمپیوټر په هارډیسک د پارټیشن عملیه اجرا کړو. یعنې ددې په سبب کولای شو نوی Drive جوړ کړو ، فرمت یې کړو ، Delete یې کړو او یا یو Drive په بېلابېلو برخو یا ډرایونو وویشو.



AutoPlay

:AutoPlay

کله چې کمپیوټر ته فلش ، سي ډي ، مېایل کېبل ، یا نور وسایل وصل کړو ، په اتومات ډول نوموړې وسایل په خپله خلاصیږي. ددې کمانډ په واسطه کولای شو ، د نوموړو وسایلو په دننه کې فایلونو (لکه: ویدیو ، میوزیک ، تصویر او داسې نور) ته په اتومات ډول د خلاصیدا یا بندیدا اجازه ورکړو.



Color Management

:Color Management

په دې کمانډ کې هغه رنگونه یا profiles موږ ته ښکاره کوي چې زموږ په کمپیوټر کې انستال شوي.



## Backup and Restore

## :Backup and Restore

✓ د Backup په سبب کولای شو خپله له منځه تللي Data بیرته پیدا کړو.  
 ✓ Restore: که مو چیرته د ویندوز د انستالولو وروسته په خپل کمپیوټر کې کوم پروگرامونه فعال کړي وي یا د هغو پروگرامونو په سبب کوم ویروس کمپیوټر ته دننه شوی وي، د دې کمانډ په سبب کولای شو، په ویندوز کې تغیرات راوړو او ویندوز خپله اولني حالت ته راولو. یعنې له restore کولو څخه وروسته په کمپیوټر کې انستال شوي پروگرامونه له منځه ځي.

## Back up or restore your files

## Backup

Windows Backup has not been set up.

## Restore

Windows could not find a backup for this computer.

[Recover system settings or your computer](#)


## Date and Time

## :Date and Time

که چیرته موږ وغواړو د خپل کمپیوټر وخت او نېټې ته تغیر ورکړو له دې طریقې کار اخیستلای شو. ددې تر څنګ کولای شو په خپل کمپیوټر کې Additional یا اضافي وخت او نېټه هم ځای پر ځای کړو. دلته د نورو هیوادونو وخت او نېټه هم معلولای شو.



Date:

Monday, January 08, 2018

Time:

12:35:22 PM



## Default Programs

## :Default Programs

له دې طريقه لاندې دوه مهمې دندې مطالعه کوو:

## Choose the programs that Windows uses by default



## Set your default programs

Make a program the default for all file types and protocols it can open.



## Associate a file type or protocol with a program

Make a file type or protocol (such as .mp3 or http://) always open in a specific program.



## Change AutoPlay settings

Play CDs or other media automatically



## Set program access and computer defaults

Control access to certain programs and set defaults for this computer.

✓ د Set your default programs په سبب کولای شو یو پروگرام د هغو فایلونو لپاره وټاکو په کوم کې چې مربوط فایلونه خلاصیدای شي.



## Set your default programs

Make a program the default for all file types and protocols it can open.

مثلاً: کوم فایلونه چې وغواړو له  Windows Media Player پروگرام سره یې خلاص کړو له پورتنۍ لارښوونې څخه ګټه اخیستلای شو. ددې مثال په ډول نورو پروگرامونو ته هم کولای شو فایلونه وټاکو.

✓ Associate a file type or protocol with a program د پورتنۍ لارښوونې معکوسه عملیه سرته رسوي. یعنې په لاندنۍ لارښوونه کې کولای شو د یوه فایل لپاره هغه پروگرام وټاکو په کوم کې چې فایل خلاصیدای شي.




## Associate a file type or protocol with a program

Make a file type or protocol (such as .mp3 or http://) always open in a specific program.



مثلاً: که چیرته مور و غوارو چې mp3 فایل دې په  Windows Media Player پروگرام کې خلاص شي ، له پورتنۍ لارښوونې څخه گټه اخیستلای شو. ددې مثال په ډول نورو فایلونو ته هم کولای شو پروگرامونه وټاکو.





**:Display**

ددې کمانډ په سبب کولای شو د خپل کمپیوټر د سکرین د متن یا ایکونونو اندازه کوچنۍ یا غټه کړو. یعنې له سل سلنه 100% پیل تر 200% پورې یې اندازه کوچنۍ کولای یا لویولای شو.



په Display کې د کمپیوټر د ظاهري بڼې (شکل) د نورو تغیراتو لپاره لاندني کمانډونه هم تر څیړنې لاندې نیسو:





**Adjust Resolution یا Screen Resolution ✓**

په نوموړي کمانډ کې کولای شو د کمپیوټر ظاهري شکل ته تغیر ورکړو. دلته موږ ټیټې (Low) او لوړې (High) اندازې لرو. یعنې هر څومره چې لوړ څو د کمپیوټر د متن یا خط اندازه هم ډیرېږي.



دغه کمانډ موږ په Windows 7 کې د ډیسکټاپ پر مخ هم لرو او هلته هغه وخت څرګندېږي چې د موس شې کلیک وکړو موږ ته د نورو کمانډو تر څنګ Screen Resolution هم را څرګندېږي.




**:Calibrate Color ✓**

په دې کمانډ کې هم کولای شو د خپل کمپیوټر د ظاهري شکل رنګ په ډېر تاریک یا ځلا لرونکې ډول ترتیب کړو.

Adjust ClearType text

**:Adjust Clear Type Text ✓**

ددې کمانډ په سبب کولای شو د خپل کمپیوټر د ظاهري شکل د متن (خط لیکلو) ډول په ډېر تاریک یا ځلا لرونکې ډول ترتیب کړو.



**:Devices and Printers**

که چیرته موږ وغواړو په خپل کمپیوټر کې کوم د چاپ ماشین (printer) یا کومه کمپیوټري وسیله (device) انستال یا وصل کړو له دې طریقه استفاده کولای شو.





کله چې مو نوموړی کمانډ خلاص کړ له لاندنيو دوو کمانډونو سره مخامخ کېږو:

Add a device

Add a printer


د Add a printer یا Add a device کمانډونو څخه د یوه په کېکارلو سره باید د خپل پرنټر یا کمپیوټري وسیلې ټول مشخصات راته معلوم وي تر څو په سم ډول په کمپیوټر کې انسټال شي او له کمپیوټر سره وصل شي.



BitLocker Drive Encryption

:BitLocker Drive Encryption

که چیرته موږ وغواړو د خپل کمپیوټر د معلوماتو د ساتلو په موخه یوه ډرایو (drive) ته پاسورډ یا رمز واچوو له دې طریقې ګټه اخلو.



Turn On BitLocker



Turn Off BitLocker



Manage BitLocker

د Turn On BitLocker په واسطه کولای شو د ډرایو قلف فعاله کړو ،  
د Turn Off BitLocker په سبب کولای شو د ورکړل شوي ډرایو قلف  
له منځه یوسو. همدا رنگه د Manage BitLocker په سبب کولای شو  
پاسورډ بدل کړو یا نور تغیرات پکې راولو.



Ease of Access Center

:Ease of Access Center

دغه کمانډ د کمپیوټر استعمالوونکې ته اسانتیا ور بښي. چې لاندني کارونه سرته رسوي:



Start Magnifier



Start Narrator



Start On-Screen Keyboard



Set up High Contrast



Start Magnifier

:Start Magnifier ✓


د دوربین په مانا ده، کله چې دغه اېشن فعاله وي موږ کولای شو د خپل کمپیوټر په هره برخه کې چې کار کوو راته نږدې کوي یې یعنې په غټ شکل یې راته ښکاري. یا په بل عبارت که چیرته موږ او تاسو ته د خپل کمپیوټر پر مخ کوم ایکڼونه یا خطونه نه ښکاري او غواړو چې هغه راته په غټه اندازه ښکاره شي له دې کمانډ څخه گټه اخیستلای شو.



Start On-Screen Keyboard

:Start On-Screen Keyboard ✓

که چیرته زموږ کیبورډ خراب وي یا زموږ د کمپیوټر د کیبورډ ځینې بټونه کار نه کوي، موږ کولای شو له دې کیبورډ څخه گټه واخلو.





Set up High Contrast

:Set up High Contrast ✓

که چیرته موږ غواړو د خپل کمپیوټر ظاهري بڼې لکه: windows ، desktop background ، sounds ، screen saver ، color ته په لوړ توپیر تغیر ورکړو له دې طریقه استفاده کولای شو.




دغه کمانډ موږ په Windows 7 کې د ډیسکټاپ پر مخ کله چې د موس شی کلیک وکړو personalize ته ورشو ، هلته په لاندې ډول راته څرګندېږي.




**:Start Narrator ✓**

کله چې دغه کمانډ فعاله وي موږ ته د سکرین پر مخ چې کوم کارونه ترسره کوو هغه په زوره تلفظ کوي. یعنې په هر آپشن چې کار کوو هغه په زوره راته لولي.




**:Folder Options**

په General کمانډ کې ډېر مهم کارونه سرته رسیږي. که وغواړو خپل فولډر په عین وینډو کې راته خلاص شي Open each folder in the same window لارښوونه انتخابوو. او که جیرته وغواړو چې د هر فولډر د خلاصولو په وخت کې یوه نوې وینډوز راته خلاصه شي Open each folder in the same window لارښوونه انتخابوو.




کله چې موږ وغواړو د موس په واسطه یو فایل یا فولډر خلاص کړو ، هغه د ډبل کلیک په واسطه یا د

یوه کلیک په کیکارلو سره انتخابولای شو.





په View آپشن کې هم ډېر مهم کارونه سرته رسيږي. کله چې موږ وغواړو يو فولډر پټ (hide) کړو له Don't show hidden files, folders, or drives لارښوونه انتخابوو ، يا که چيرته يو پټ شوی (hide) فولډر وغواړو بيرته راته ښکاره کړي Show hidden files, folders, and drives لارښوونه انتخابوو. تاسي يې په لاندې تصوير کې ليدلای شئ.



HomeGroup

:Home Group

که چيرته موږ په يوه کور ، اداره يا کوم شرکت کې کار کوو ، هلته ډېر کمپيوټرونه وي او وغواړو چې خپل کمپيوټرونه له يو بل سره وصل کړو ، له دې کمانډ څخه استفاده کولای شو. دغه کمانډ هغه وخت د استفادې وړ ده کله چې موږ له network يعني انټرنېټ سره وصل يو. ددغو لارښوونو په اساس کولای شو فايرونه ، چاپ ماشينونه ، يا نور کمپيوټري وسايل له يوه کمپيوټر څخه بل کمپيوټر ته د home group جوړولو په اساس وصل کړو.




Getting Started

:Getting Started


دلته هغه لارښوونې يا تنظيمات موږ ته ليست شوي چې زيات د استعمال وړ دي. ددې مربوط کمانډونه موږ په تېرو درسونو کې اکثره لوستي چې ځيني پاتې يې په لاندې ډول دي:

- په لاندني کمانډ کې موږ د خپل Windows 7 په اړه معلومات کتلی شو ، دا هغه وخت کار کوي کله چې انټرنېټ ته لاسرسی ولرو:






- که چیرته موږ وغواړو چې په کمپیوتر کې چې کوم تغیرات را منځ ته کيږي همیشہ دې موږ ته خبر راکول شي ، له لاندې کمانډ څخه ګټه اخیستلای شو:



- که چیرته موږ په مقابل شکل کې Always notify انتخاب کړو موږ ته د پروګرام د انسټالولو یا



وینډوز کې د تغیراتو راوستلو


څخه خبروي. خو که چیرته

Never notify انتخاب کړو

موږ ته له نوموړو تغیراتو

څخه خبر نه راکوي.

- که چیرته وغواړو په خپل کمپیوتر کې نوی اکاؤنټ جوړ کړو له لاندې آپشن څخه ګټه اخیستلای شو ، چې نوموړی آپشن به موږ په راتلونکو درسونو کې ولولو:



Fonts

:Fonts


ټول هغه د لیکلو شکلونه یا ډولونه چې زموږ په کمپیوتر کې انسټال شوي موږ ته ښکاره کوي. ددې تر څنګ کولای شو هغه لیک شکلونه ډلټ کړو ، ویې ګورو یا یې د خپل لیک لپاره انتخاب کړو.




Mouse


:Mouse

په دغه کمانډ کې موږ کولای شو د Mouse یا موږک مربوط تنظیمات وکړو. په Buttons کې موږ کولای شو د خپل موس شی او کینې کلیک تغیر او تبدیل کړو، همدارنګه د Double-click speed په سبب کولای شو د فولډر د خلاصولو په وخت کې د موس د ډبل کلیکولو سرعت تیز یا کم کړو.




د Pointer په کمانډ کې کولای شو د موس شکل ته بدلون ورکړو هلته موږ د موس بېلابېل شکلونه لرو.





په Pointer Options کې کولای شو د موس سرعت تیز یا کم کړو. ددې تر څنګ خپل موس ته بېلابېل تنظیمات ورکولای شو، چې په مقابل شکل کې یې لیدلای شو:

د Wheel له کمانډ څخه هغه وخت کار اخیستلای شو کله چې له ځان سره موس ولرو. لکه څنګه چې یې په شکل کې گورو په موس کې د دوو کلیکونو




تر منځ یو څرخ ته ورته شکل ده. که چیرته موږ WinWord په پروگرام کې سل مخه لیکل شوی متن ولرو د دغه څرخ د اړولو په سبب کولای شو د متن لاندنۍ یا پورتنۍ مخونو ته لاړ شو او له دې طریقه تنظیمات کولای شو.



Keyboard

:Keyboard

په دغه درس کې کولای شو د خپل کمپیوټر د کیبورډ یا لیک درې تنظیمات وکړو. د Speed په کمانډ کې کولای شو په کیبورډ باندې لیکل کول تیز یا سست کړو. که چیرته په Repeat delay کې Short انتخاب کړو، د یوه تورې د خط لیکلو تکراري حالت سستوي او که یې Long کړو د یوه تورې تکراري حالت تیزوي.



که چیرته په Repeat delay کې Fast  
انتخاب کړو د خط لیکلو سرعت تیزېږي ،  
خو که چیرته Slow انتخاب کړو د خط  
لیکلو سرعت سوکه کیږي.


په Cursor blink rate کې د لیکلو په وخت کې د موس یا کرسر د ښوریدلو سرعت تیزولای او  
سستولای شو.



Network and Sharing  
Center

:Network and Sharing Center

په دې کمانډ کې موږ کولای شو کمپیوټر ته نیتورک جوړ کړو یا د هغه نیتورک په واسطه کولای شو خپل  
فایلونه له نورو کمپیوټرونو سره وصل کړو.





Set up a new connection or network: ددې کمانډ په سبب کولای شو خپل کمپیوټر له نیتورک یا انټرنیټ سره وصل کړو. مثلاً: موږ په کمپیوټر کې د موډیم انټرنیټ لرو، که وغواړو هغه له ټلیفون سره وصل کړو د dial-up connection څخه گټه اخیستلای شو. کله چې کمپیوټر له نیتورک سره وصلوو د ISP یا هغه کمپنۍ چې موږ ته انټرنیټ راکوي د هغې مشخصات لکه د ټلیفون نمبر، استعمالوونکي حساب نوم، او پاسورډ باید له ځان سره ولرو ترڅو د کمپیوټر په وصلولو کې ستونزه جوړه نه شي.

Connect to a network: ددې په سبب کولای شو له خپل جوړ شوي کنیکشن یا نیتورک سره خپل کمپیوټر وصل کړو.

Troubleshoot problems: ددې کمانډ په واسطه کولای شو د خپل نیتورک مربوط ستونزه پیدا کړو، یا هم په عمومي ډول د خپل کمپیوټر په نورو برخو کې که ستونزه ولرو کولای شو دلته خپله ستونزه پیدا او د حل لار یې پیدا کړو.



### :Notification Area Icons

د ډیسکټاپ په لاندنۍ برخه تسکباز بڼې اړخ کې چې کوم کوچني ایکونه دي هغو ته ویل کېږي.



د لاندنیو کمانډونو په واسطه کولای شو نوموړي ایکونه پټ یا ښکاره کړو.


| Icons                                                                | Behaviors                   |
|----------------------------------------------------------------------|-----------------------------|
| <b>Volume</b><br>Speakers: 67%                                       | Show icon and notifications |
| <b>Action Center</b><br>Solve PC issues: 2 important messages 3 t... | Show icon and notifications |
| <b>Power</b><br>48 min (33%) remaining                               | Show icon and notifications |
| <b>Network</b><br>Not Connected You are currently not conne...       | Show icon and notifications |




## Personalization

## :Personalization


په دې کمانډ کې هم د کمپیوټر ظاهري ښکلا لکه ډیسکتاپ ته تصویر بدلول ، د ډیسکتاپ ایکونونه بدلول ، د رنگ بدلول ، د غږ بدلول او نورې بېلابېلې دندې سرته رسوي چې په لاندې ډول یې تر څیړنې لاندې نیسو:



Change desktop icons: که چیرته وغواړو د ډیسکتاپ ایکونونه ډېر یا کم کړو له دې طریقه گټه اخلو. ددې تر څنګ کولای شو د ډیسکتاپ د پروگرامونو ایکونونه یا د ایکن شکلونه هم بدل کړو.



Change your account picture: کوم user چې موږ فعالاً کار پکې کوو غواړو د هغه تصویر ور بدل کړو له دې طریقه کولای شو.






Desktop Background: ددې کمانډ په واسطه کولای شو د ډیسکتاپ تصویر تغیر کړو.


Windows Color: په سبب کولای شو د خپلي ویندوز یا کړکۍ لپاره رنگ وټاکو، ددې علاوه موږ د کړکۍ اندازه، فرمټ او theme هم بدلولای شو.

Sounds: کله چې کمپیوټر خلاصوو کوم غږ وکړي، کله چې یې بندوو کوم غږ وکړي، کله چې یو پروگرام بندوو، یا خلاصوو، یا کله چې بیټری ضعیفه شي باید کوم ډول غږ وکړي او داسې نور.

Screen Saver: ددې لپاره کارول کیږي چې کله کمپیوټر ته یو وخت ټاکو، مثلاً که زه په کمپیوټر کې د لسو دقیقو لپاره کار ونه کړم ماته دې یو ډول سکرین یا پرده د کمپیوټر په صفحه گرزي.




هر کمپیوټر له خپل ځان سره مختلف screen savers لري چې موږ کولای شو له هغوی څخه یو وټاکو.






## :Taskbar and Start Menu Properties




دغه اېشن په تسکبار باندې چې کله د موس ښی کلیک وکړو څرگندېږي. د تسکبار او ستارټ مینيو تنظیمات او ځانگړنې راته په گوته کوي. په مقابل شکل کې یې لیدلی شو:


**Taskbar Property:** د تسکبار بېلابېلې ځانگړتیاوې تر څېړنې لاندې نيسي. مثلاً: د Lock the Taskbar په مارک کولو سره کولای شو تسکبار قلف کړو یا یې له قلف حالته وباسو. د Use Small Icons په واسطه کولای شو د خپل تسکبار ایکنونه کوچني کړو. د Taskbar location on screen په سبب کولای شو د خپل تسکبار موقعیت ته تغیر ورکړو، یعنې کولای شو ښي اړخ، کین اړخ، پورته یا کښته اړخونو ته یې یوسو.




**Start Menu Property:** دلته د Start Menu د پروگرامونو، ایکنونو او مینو گانو تنظیمات کولای شو. په Customize کې د هر پروگرام لپاره درې (۳) کمانډونه شتون لري: Display as a link، Display as a menu، او Don't display this item. په صورت کې کولای شو پروگرام د لینک په بڼه په ستارټ مېنيو کې درج کړو، د Display as a menu په ټاکلو په صورت کې کولای شو یو پروگرام د مېنيو په بڼه ترتیب کړو او د Don't display this item په سبب کولای شو نوموړی پروگرام له ستارټ مېنيو څخه له منځه یوسو.



په Start menu size کې کولای شو د ستارټ مېنيو د اېکونونو او پروگرامونو تعداد زیات یا کم کړو. د Power button action د Power button کې د ستارټ مېنيو کې د Power button د عمل اجرا ته تغیر ورکوي، یعنې کله چې په Power button کلیک وکړو باید څه وشي.



**Toolbars:** که چیرته وغواړو چې د ډیسکټاپ په لاندنۍ برخه یعنې تسکبار باندې کوم ټولبار یا فولډر راولو ترڅو په لنډ ډول هغه ته دننه شو له دې طریقې استفاده کولای شو. د Address په کېکارلو سره کولای شو یو ادرس په تسکبار باندې راولو چې په هغه ادرس کې کولای شو نور پروگرامونه هم خلاص کړو.





## Programs and Features

## :Programs and Features

که چیرته مو په کمپیوتر کې پروگرامونه انستال کړي وي او وغواړو هغه بیرته له انستالیشن یا کمپیوتر څخه وباسو له دې کمانډ څخه ګټه اخیستلای شو. کله چیرته غواړو کوم بې ګټې پروګرام له منځه یوسو په هماغه پروګرام کلیک کوو Uninstall انتخابوو، ورپسې yes انتخابوو له څو ثانیو وروسته هماغه پروګرام له منځه ځي.

| Organize ▾ Uninstall Change  |                             |
|------------------------------|-----------------------------|
| Name                         | Publisher                   |
| 1.3M WebCam                  | Realtek Semiconductor Corp. |
| Activation Windows 10 Office | Mob: 0912 297 4535          |
| Adobe Reader X               | Adobe Systems Incorporated  |
| DriverPack Notifier          | DriverPack Solution         |



## Power Options

## :Power Options

دغه کمانډ کمپیوتر کنټرولوي. یعنې که چیرته موږ د لسو یا څو دقیقو لپاره په کمپیوتر کې کار ونه کړو، دلته داسې یو کنټرولر ورته انتخابولای شو چې خپله کمپیوتر بند شي یا sleep شي. له دې طریقې ګټه اخیستلای شو.

په Power Options کې درې (۳) ډوله تنظیمات شتون لري: High، Power saver، Balanced او Performance چې هر یو له خپل ځان سره یو پلان لري.

## Select a power plan

Power plans can help you maximize your computer's performance or conserve energy. Make a plan active by selecting it, or choose a plan and customize it by changing its power settings. [Tell me more about power plans](#)

Plans shown on the battery meter

☒ **Balanced (recommended)**
[Change plan settings](#)

Automatically balances performance with energy consumption on capable hardware.

☐ **Power saver**
[Change plan settings](#)

Saves energy by reducing your computer's performance where possible.


Hide additional plans

☐ **High performance**
[Change plan settings](#)


Favors performance, but may use more energy.



له دریو ډولونو څخه د هر یوه په انتخابولو سره کولای شو د Change plan settings په واسطه تغیرات راولو. د Turn off the display موږ ته ښیي چې منیتور دې د څومره وخت کار نه کولو وروسته بند شي. او Put the computer to sleep د څومره وخت کار نه کولو وروسته sleep شي.



په Power Options کمانډ کې ځیني نور کمانډونه هم لرو چې بېلابېلي دندې سرته رسوي.



Require a password on wakeup ددې لپاره کارول کېږي کله


چې منیتور بند یا sleep شي ، د خلاصولو په صورت کې پاسورډ وغواړي یا یې ونه غواړي ټاکلی شو.

د Require a password په انتخابولو سره له موږ څخه د کمپیوټر د بیرته چالانولو په صورت کې پاسورډ غواړي خو که چیرته Don't require a password کېږي وي پاسورډ نه غواړي.

Choose what power button does: کله چې د کمپیوټر د CPU پاور بټن (Power button) ووهو باید کوم عمل ترسره کړي. د هغه په کېکارلو سره کمپیوټر Shut down شي؟ Sleep شي؟ یا Do no thing شي یعنې هیڅ عکس العمل ونه ښیي؟



Choose what/when closing the lid does: کله چې کمپیوټر lid کړو یعنې د لپتاپ کمپیوټر سر(؟) ور باندې را بند کړو ، باید کوم عمل ترسره کړي. ایا د هغه په کېکارلو سره کمپیوټر Shut down شي؟ Sleep شي؟ یا Do no thing شي یعنې هېڅ عکس العمل ونه ښيي؟ له دې کمانډ څخه ګټه اخیستلای شو.



Create a new plan: دلته کولای شو د خپلي خوښې یا د خپل ځان په نامه یو کنټرولر جوړ کړو.




Phone and Modem

:Phone and Modem

که چیرته وغواړو کمپیوټر کې د تلیفون لین له لارې انټرنیټ وصل کړو ، باید په کمپیوټر کې موډیم وي ترڅو کمپیوټر کې انټرنیټ وصل کړو.

یعنې موډیم له دې طریقه انسټالولای شو. هلته موقعیت ، کود ، د موډیم نور مشخصات لکه د موډیم کمپیني او ماډل انتخابوو ترڅو موډیم انسټال شي.






Recovery

:Recovery

په تېرو درسونو کې مو هم وویل چې د Recovery په واسطه کولای شو د ویندوز سیستم لومړني حالت ته راولو. که چیرته کمپیوټر یا ویندوز ته د ځینو پروگرامونو له امله ویروس دننه شوی وي او وغواړو هغه ویروس له منځه یوسو له دې طریقه گټه اخیستلای شو. دغه کرښه د کمپیوټر په شخصي ډیتا تاثیر نه کوي خو کوم پروگرامونه چې انستال شوي هغه له منځه ځي.

کله چې په Open System Restore باندې کلیک کړو ، موږ ته ځینې نېټې توصیه کوي چې تاسې کومې نېټې ته غواړئ خپل کمپیوټر restore کړئ؟ کولای شو د next په واسطه هغه ته ادامه ورکړو او د finish په کېکارلو سره د restore عملیه پیلېږي.



Region and Language


:Region and Language

په دغه درس کې د سیمې او ژبې په اړه تغیرات راوستلای شو.

په Format کې کولای شو نېټې ، وخت ، پولي واحد او عددونو ته بېلابېل فرمتونه یا بڼې ورکړو. په Location کې کولای شو د خپل هیواد نوم وټاکو ، دا ځکه مهم ده کله چې په گوگل کې کار کوو مونږ ته د خپل هیواد د هوا حالاتو یا تازه خبرونو په اړه معلومات راکوي.



په Change keyboard کې د لیکلو لپاره په کیبورډ کې ژبه ټاکلای شو، د Add په واسطه کولای شو ژبې وټاکو او د Remove په واسطه کولای شو انتخاب شوې ژبه له انتخاب څخه وباسو. په Install/ Uninstall languages کې کولای شو نوې ژبې انستال کړو یا موجوده ژبې له انستالیشن څخه ایستلای شو.



Speech Recognition

:Speech Recognition

**Start Speech Recognition:** په دې کمانډ کې کولای شو د خپل غږ په واسطه بدون له موس او کیبورډ څخه په کمپیوټر کې کار وکړو او یا پروگرامونه خلاص او بند کړو.

**Set up microphone:** دلته خپل کمپیوټر ته مایکروفون بسته کولای شو، او کتلی یې شو چې ایا مایکروفون کار کوي او کنه.

**Take Speech Tutorial:** په دې کمانډ کې کولای شو زده کړو چې څنګه خپلې خبرې د پروگرامونو د خلاصولو لپاره وکاروو. ځینې لارښوونې راکوي چې څنګه کمپیوټر د خبرو په وړاندې وکاروو.

**Train your computer to better understand you:** که چیرته زموږ له غږ سره کمپیوټر ستونزه ولري یا زموږ ژبې لهجه نشي پیژندلای، په دې کمانډ کې زموږ خبرې او لهجه د یوه متن په لوستلو سره تقویه کوي، ترڅو کمپیوټر زموږ له غږ سره بلد شي.




په لاندنې شکل کې پورتنې شرح شوي کمانډونه لیدلې شئ:

**Start Speech Recognition**  
Start using your voice to control your computer.

**Set up microphone**  
Set up your computer to work properly with Speech Recognition.

**Take Speech Tutorial**  
Learn to use your computer with speech. Learn basic commands and dictation.

**Train your computer to better understand you**  
Read text to your computer to improve your computer's ability to understand your voice. Doing this isn't necessary, but can help improve dictation accuracy.




**:Sound**

په دې درس کې کولای شو د اوریدونکو وسایلو او غږیزو پروگرامونو تنظیمات وکړو.

په Playback کې د Speaker په کمانډ کې کولای شو د خپل کمپیوټر د سپیکر نوم، ایکن بدل، او غږ لوړ یا ټیټ کړو.

په Recording کې کولای شو کله چې په کمپیوټر کې غږ ثبتوو، تنظیمات یې کولای شو. په Sound کمانډ کې د پروگرامونو بندولو، خلاصولو، کمپیوټر بندولو، خلاصولو او داسې نورو کړنو لپاره غږ ټاکلای شو.





## System

## :System

که چیرته غواړو د خپل کمپیوټر د ویندوز سیستم په اړه معلومات وگورو د system له لاري ټول هغه معلومات کتلی شو؛ چې کومه ویندوز، د کومې کمپنۍ پکې انستال شوې. ددې ترڅنګ یوڅه معلومات د خپل کمپیوټر په اړه لکه RAM او Processor هم راکوي.

| System                  |                                                     |
|-------------------------|-----------------------------------------------------|
| Manufacturer:           | Hewlett-Packard©                                    |
| Rating:                 | <b>1.0</b> Windows Experience Index                 |
| Processor:              | AMD E-300 APU with Radeon(tm) HD Graphics 1.30 GHz  |
| Installed memory (RAM): | 2.00 GB (1.60 GB usable)                            |
| System type:            | 64-bit Operating System                             |
| Pen and Touch:          | No Pen or Touch Input is available for this Display |



## Troubleshooting

## :Troubleshooting

په عمومي ډول که په خپل کمپیوټر کې که ستونزه ولرو کولای شو دلته خپله ستونزه پیدا کړو او د حل لاره ورته ولټوو. یعنې که چیرته پروگرامونه، کمپیوټري وسایل، انټرنیټ، ظاهري ښکلا، امنیتي سیستم، د ویندوز سیستم یا په ټولیز ډول زموږ هارډوېر یا سافټوېر کومه ستونزه ولري له دې لارې ستونزه پیدا کولای او حل کولای شو.

|  |                                                                                                                                                                                                             |
|--|-------------------------------------------------------------------------------------------------------------------------------------------------------------------------------------------------------------|
|  | <b>Programs</b><br>Run programs made for previous versions of Windows                                                                                                                                       |
|  | <b>Hardware and Sound</b><br><a href="#">Configure a device</a>   <a href="#">Use a printer</a>   <a href="#">Troubleshoot audio recording</a>   <a href="#">Troubleshoot audio playback</a>                |
|  | <b>Network and Internet</b><br><a href="#">Connect to the Internet</a>   <a href="#">Access shared files and folders on other computers</a>                                                                 |
|  | <b>Appearance and Personalization</b><br><a href="#">Display Aero desktop effects</a>                                                                                                                       |
|  | <b>System and Security</b><br><a href="#">Fix problems with Windows Update</a>   <a href="#">Run maintenance tasks</a>   <a href="#">Improve power usage</a>   <a href="#">Check for performance issues</a> |



## User Accounts

## :User Accounts

که چیرته موږ یو کمپیوټر او څو استعمالوونکي ولرو ، وغواړو چې هر استعمالوونکي باید له ځان سره یو Account یا حساب ولري ترڅو په خپل خپل حساب کې کار وکړي له د User Accounts څخه گټه اخیستلای شو.

## Make changes to your user account

- Create a password for your account
- Change your picture
-  Change your account name
-  Change your account type
-  Manage another account
-  Change User Account Control settings



Torabi  
Administrator

د حساب په جوړولو کې هم ډېرې خبرې دي چې په لاندې ډول یې په لنډ ډول شرح کوو:

Create a password for your account: په دې کمانډ کې کولای شو خپل جوړ شوي حساب ته پاسوود ورکړو.

Change your picture: که چیرته وغواړو خپل حساب ته یو خاص تصویر ورکړو له دې طریقه گټه اخیستلای شو.

Change your account name: دلته د خپل جوړ شوي حساب نوم بدلولای شو.

Change your account type: په دې کمانډ کې کولای شو د خپل جوړ شوي حساب ډول ته تغیر ورکړو. دلته د حساب په ډولونو لومړی باید ځانونه پوه کړو.



په کمپیوتر کې دوه ډوله حسابونه شتون لري:

- ☐ Standard user  
Standard account users can use most software and change system settings that do not affect other users or the security of the computer.
- ☒ Administrator  
Administrators have complete access to the computer and can make any desired changes. Based on notification settings, administrators may be asked to provide their password or confirmation before making changes that affect other users.

۱. **Administrator Account**: دغه حساب د کمپیوتر بشپړ واک له ځان سره لري. په کمپیوتر کې هر ډول تغیرات راوستلای شي. د دغه حساب استعمالوونکی کولای شي پروگرامونه انستال کړي، پاک کړي، پاسورډ بدل کړي. همدارنګه د کمپیوتر په تنظیماتو کې هم بدلون راوستلای شي.


۲. **Standard Account**: د دغه حساب د استعمالوونکي واک محدود دی. استعمالوونکی کولای شي د کمپیوتر ټول پروگرامونه استعمال کړي، خو د کمپیوتر د پروگرامونو د له منځه وړلو، بل حساب ته یا د بل حساب امنیتي دستگاه ته د دننه کیدلو واک نه لري.

**Manage another account**: په دې کمانډ کې کولای شو یو نوی حساب جوړ کړو، جوړ شوی حساب پاک کړو او تر څنګ یې نور تغیرات هم راوستلای شو.

لکه څرنګه چې یې په لاندنې شکل کې گورئ په نوموړي آپشن کې کولای شو نور جوړ حسابونه هم کنټرول کړو. د **Change the account name** په واسطه د حساب نوم بدلولای شو. د **Create a password** په واسطه پاسورډ ورکولای شو. د **Remove a password** په واسطه حساب ته ورکړل شوی پاسورډ له منځه وړلای شو. ددې ترڅنګ نور تغیرات هم پکې راوستلای شو.

#### Make changes to Torabi's account

- Change the account name
- Create a password
- Change the picture
- Set up Parental Controls
- Change the account type
- Manage another account






Windows Firewall

## :Windows Firewall

که چیرته مو د نیتورک له لاري خپل کمپیوتر له بل کمپیوتر سره وصل کړی وي او وغواړو د وصل شویو کمپیوترونو تر منځ یو د اور دیوال جوړ کړو ، چې د هغه کمپیوتر استعمالوونکی او موږ د یوه بل په کمپیوتر کې کار ونشو کړلای ، یوه بل ته ویروس ونه شو لیږلای یا د یو بل له کمپیوتر څخه کوم شی غلا نشو کړای له دې کمانډ څخه ګټه اخیستلای شو.


په کمپیوتر کې دوه ډوله Firewall شتون لري ؛ یو home network دی ، بل public network دی . که مو چیرته په یوه کور کې نیتورک جوړ کړی وي هغه ته home network ویل کیږي . که چیرته مو په یوه اداره ، ریاست یا وزارت کې نیتورک جوړ کړی وي هغه ته public network ویل کیږي .



که چیرته وغواړو چې دغه د اور دېوالونه فعال کړو ، لومړی  Turn Windows Firewall on or off ورپسې د فعالولو لپاره Turn on Windows Firewall مارک کوو. او که چیرته یې غیر فعالوو د Turn Windows Firewall off له طریقه استفاده کولای شو.



په لاندنې شکل کې یې د فعالولو او غیرفعالولو طریقه عملاً لیدلای شو:



Windows Update

:Windows Update

که چیرته موږ وغواړو چې خپل ویندوز update کړو یا یې نوې کړو له دې کمانډ څخه ګټه اخیستلای شو. موږ هغه وخت ویندوز اپډیټ کولای شو کله چې موږ قوي انټرنیټ ولرو. د check for updates په کیکارلو سره کولای شو دغه عملیه ترسره کړو.

د بشپړ لارښود په تمه اوسئ!

ان شاء الله

پای

(غزني ښار- د مرغومي مياشتي ۲۲ مه نېټه - جمعي شپه - د شپې يوه بجه)

**Get more e-books from [www.ketabton.com](http://www.ketabton.com)**  
**Ketabton.com: The Digital Library**